

Врз основа на членот 158-с точка 1, членот 74 точки 2 и 9 и членот 104 точка 2 од Законот за супервизија на осигурување („Службен весник на Република Македонија“ бр. 27/2002, 84/2002, 98/2002, 33/2004, 88/05, 79/07, 08/08, 88/08, 56/09 и 67/10), Советот на експерти на Агенцијата за супервизија на осигурување на Република Македонија, на седницата одржана на ден 29.12.2010 година, донесе

П РА В И Л Н И К

за видовите и описот на ставки што ќе се земаат предвид при пресметка на капиталот на друштво за осигурување и/или реосигурување

ОПШТИ ОДРЕДБИ

Член 1

Со овој правилник поблиску се пропишува начинот на пресметка на капиталот на друштвата за осигурување и/или реосигурување (во понатамошниот текст: друштва за осигурување), начинот и крајните рокови на известување согласно Законот за супервизија на осигурување (во понатамошниот текст: Законот):

1. опис и содржина на поединечните ставки кои се земаат предвид при пресметката на основниот капитал на друштвата за осигурување;
2. опис и содржина на поединечните ставки кои се земаат предвид при пресметката на дополнителниот капитал на друштвата за осигурување; и
3. образци на кои друштвата за осигурување се должни да ја известуваат Агенцијата за супервизија на осигурување на Република Македонија (во понатамошниот текст: Агенција) за вредноста на поединечните ставки од кои е составен капиталот.

Пресметка на капиталот

Член 2

Капиталот на друштвата за осигурување се пресметува како збир на основниот и дополнителниот капитал, намален за одбитните ставки на начин утврден согласно одредбите на Законот и овој правилник.

Основен капитал

Член 3

(1) При пресметка на основниот капитал се земаат предвид следниве ставки:

1. Уплатен акционерски капитал, со исклучок на уплатениот акционерски капитал од кумулативни приоритетни акции;
2. Премии на емитирани обични акции;

3. Резерви на друштвото (законски и статутарни) кои не произлегуваат од договорите за осигурување;
4. Пренесена нераспределена добивка; и
5. Нераспределена добивка од тековната година (по одбивање на даноците и останатите придонеси, како и дивидендата предвидена за исплата), доколку износот на добивка е потврдено од овластен ревизор.

(2) При пресметка на основниот капитал на друштвото за осигурување следните ставки ќе се сметаат за одбивни:

1. Сопствени акции кои ги поседува друштвото за осигурување;
2. Долгорочни нематеријални средства; и
3. Пренесена непокриена загуба и загуба од тековната година.

Дополнителен капитал

Член 4

(1) При пресметка на дополнителниот капитал на друштвото за осигурување ќе се земат предвид следниве ставки:

1. Уплатен акционерски капитал од кумулативни приоритетни акции;
2. Премии на емитирани кумулативни приоритетни акции;
3. Субординирани должнички инструменти; и
4. Хартии од вредност со неопределен рок на доспевање.

(2) Финансиските инструментите од став 1 точки 3 и 4 се поблиску пропишани во членовите 6 и 7 од овој правилник, соодветно.

(3) При пресметка на капиталот на друштво за осигурување, дополнителниот капитал од став 1 од овој член ќе се земе предвид само во износ не повеќе од 50% од основниот капитал од член 3 од овој правилник.

Одбитни ставки

Член 5

При пресметка на капиталот на друштвото за осигурување, износот на основниот и дополнителниот капитал ќе се намали за следниве ставки:

1. вложувања на друштвото за осигурување во акции или субординирани должнички инструменти издадени од друго друштво за осигурување или од друга финансиска институција кај кои друштвото за осигурување има удел од повеќе од 10%, како и други вложувања во тие субјекти, кои се вклучени во пресметката на капиталот на тие субјекти;
2. вложувања на друштвото за осигурување во акции или субординирани должнички инструменти, издадени од друштва за осигурување или финансиски институции освен оние наведени во точка 1 од овој став, кои се во износ поголем од 10% од капиталот на

друштвото за осигурување пресметан пред одбивање на ставките наведени во точка 1 и оваа ставка.

Субординирани должнички инструменти

Член 6

(1) Субординирани должнички инструменти кои се вклучуваат во дополнителниот капитал се финансиски инструменти на друштвото за осигурување кои, без оглед на формата, треба да ги исполнуваат и следните услови:

1. да се во паричен облик, односно да се настанати со паричен прилив во друштвото за осигурување, при што само уплатениот дел се вклучува во дополнителниот капитал;
2. да не се покриени со друг вид обезбедување од страна на друштвото за осигурување или лице поврзано со друштвото за осигурување (друштвото за осигурување или лице поврзано со друштвото дополнително да не ги покрило со гаранција, хипотека или со друг вид обезбедување);
3. да содржат клаузула за субординација, односно клаузула според која во случај на стечај или на ликвидација на друштвото за осигурување, овие обврски ќе бидат исплатени пред измирување на обврските спрема акционерите на друштвото за осигурување и носителите на хартии од вредност со неопределен рок на доспевање, но по измирување на обврските спрема останатите доверители;
4. да немаат рок на достасување или да имаат рок на достасување подолг од пет години и еден ден од датумот на настанатиот прилив на парични средства во друштвото за осигурување по основ на овие инструменти. Доколку субординираниот инструмент нема рок на достасување, друштвото за осигурување може да изврши исплата само доколку ја известило Агенцијата најмалку пет години пред планираната исплата. Доколку субординираниот инструмент има рок на достасување, договорот за субординиран инструмент не може да содржи клаузула за предвремена отплата, освен во случај на стечај или ликвидација на друштвото за осигурување; и
5. да не се користат како обезбедување на побарувања и потенцијални обврски на друштвото за осигурување.

(2) По исклучок на став 1 точка 4 од овој член, друштвото за осигурување може да изврши (предвремена) исплата на субординираниот должнички инструмент само доколку добие претходна согласност од Агенцијата. Агенцијата ќе ја издаде согласноста доколку е исполнет еден од следните услови:

1. Друштвото за осигурување обезбедило соодветен износ на основен или дополнителен капитал со ист или подобар квалитет со кој во целост ќе се замени износот на исплатениот субординиран должнички инструмент;
2. Друштвото за осигурување достави доказ дека и без исплатениот субординиран должнички инструмент, располага со адекватно ниво на капитал во однос на природата, видот и обемот на активностите кои ги извршува и ризиците на кои е изложено како резултат на тие активности.

(3) Заради добивање на согласноста од став 2 од овој член, друштвото за осигурување е должно до Агенцијата да ја достави следната документација:

1. во случаите од став 2 точка 1 од овој член, проекција на капиталот и потребното ниво на маргина на солвентност за наредните 5 години, со вклучување на основниот или

дополнителниот капитал со кои ќе се замени исплатениот субординиран должнички инструмент;

2. во случаите од став 2 точка 2 од овој член, проекција на капиталот, потребното ниво на маргина на солвентност и на природата, видот и обемот на активностите кои ќе ги извршува Друштвото, за наредните 5 години.

(4) При пресметката на дополнителниот капитал на Друштвото во текот на последните пет години до рокот на достасување или исплата, износот на субординираниот инструмент се дисконтира за 20% секоја година. Во последната година пред рокот на достасување или исплата, субординираниот инструмент не се вклучува во пресметката на капиталот.

Хартии од вредност со неопределен рок на доспевање

Член 7

(1) Хартиите од вредност и другите финансиски инструменти со неопределен рок на доспевање кои се вклучуваат во дополнителниот капитал на друштвото за осигурување, треба да ги исполнуваат и следните услови:

1. да се во паричен облик, односно да се настанати со паричен прилив во друштвото за осигурување, при што е потребно издадените инструменти да се во целост уплатени за да бидат вклучени во дополнителниот капитал;
2. да содржат клаузула според која сопственикот на овие инструменти во случај на стечај или на ликвидација на друштвото за осигурување, има право на наплата на своето побарување пред измирување на обврските спрема акционерите на друштвото за осигурување, но по измирување на обврските спрема останатите доверители;
3. не можат да бидат исплатени од издавачот на барање на доносител без претходна согласност од Агенцијата;
4. друштвото за осигурување мора да има можност да одложи плаќање на пресметана камата по овие инструменти; и
5. во документацијата која се однесува на издавањето на овие инструменти мора јасно да се определи капацитетот за покривање загуба која би произлегла од пристигнатите обврски и неплатена камата при што истовремено ќе се одржи континуитетот во работењето на друштвото за осигурување.

(2) Агенцијата нема да издаде согласност од став 1 точка 3 да се изврши исплата пред да поминат пет години и еден ден од денот на запишувањето.

Пресметка и известување

Член 8

(1) Друштвата за осигурување се должни да го пресметуваат капиталот на пропишаниот образец КС кој е содржан во Прилогот кон овој правилник и е негов составен дел на начин

пропишан во Упатството за пополнување на Образецот КС – Пресметка на капиталот, кое е составен дел од овој правилник.

(2) Друштвата за осигурување го пресметуваат капиталот на пропишаниот образец со состојба на последниот ден од следните периоди:

- од 1 јануари до 31 март од тековната година (прв квартал);
- од 1 јануари до 30 јуни од тековната година (втор квартал);
- од 1 јануари до 30 септември од тековната година (трет квартал);
- од 1 јануари до 31 декември од тековната година (четврт квартал),

и го доставуваат до Агенцијата во рок од 30 дена од завршувањето на кварталот за кој се доставува извештајот.

(3) По исклучок на претходниот став, образецот за четвртиот квартал друштвата за осигурување го доставуваат и дополнително со годишните финансиските извештаи.

(4) По исклучок од одредбите од ставовите (1) и (2) од овој член, во случаи предвидени во одредбите од членот 160 став (2) од Законот, друштвата за осигурување се должни да го достават пропишаниот образец во рокови кои ќе ги одреди Агенцијата.

(5) Друштвата за осигурување се должни да ја известуваат Агенцијата на образецот пропишан со овој правилник во хартиена и во електронска форма.

(6) Агенцијата го задржува правото да пропише електронски формат за обрасците за пресметка на капиталот, кои друштвата за осигурување ќе ги пополнуваат и доставуваат до Агенцијата.

(7) Образецот што друштвото за осигурување го доставува до Агенцијата, задолжително треба да биде потпишан од лицето што го пополнува, контролира (овластен актуар) и одобрува (органот на управување на друштвото за осигурување). Притоа треба да бидат наведени и целосни податоци за лицата што го потпишуваат.

(8) Кон известувањето за пресметаниот дополнителен капитал од член 4 став (1) точки 3 и 4 од овој правилник, друштвото за осигурување е должно да достави одлука на органот на управување на друштвото за осигурување за издавање на субординираниот должнички инструмент и хартии од вредност со неопределен рок на доспевање. Во прилог, се доставуваат и документи за поддршка, како што се одлука (решение) на Централниот депозитар за хартии од вредност за упис на инструментот во регистарот на хартии од вредност, проспект на издадениот инструмент, заедно со евиденција за уплата, и листа на доверители на друштвото за осигурување, односно на сопствениците на инструментот.

Преодни и завршни одредби
Член 9

(1) Овој правилник влегува во сила со денот на неговото објавување во „Службен весник на Република Македонија“.

(2) Друштвата за осигурување се должни овој правилник да го применуваат со изготвувањето на кварталните извештаи за првиот квартал за 2011 година.

Бр. 0101-2861/3
29.12.2010 година
Скопје

Совет на експерти на Агенцијата
Претседател
д-р Климе Попоски

Прилог

кон Правилникот за видовите и описот на ставки што
ќе се земат предвид при пресметка на капиталот на друштво
за осигурување и/или реосигурување

(назив на Друштвото)

(период)

(година)

КС: Пресметка на капиталот

Реден број	Опис	Износ
I.	Основен капитал, чл. 69 (1+2+3+4+5-6-7-8)	0
1.	Уплатен акционерски капитал со исклучок на уплатениот акционерски капитал од кумулативни приоритетни акции	
2.	Премии од емитирани обични акции	
3.	Законски и статутарни резерви	
4.	Пренесена нераспределена добивка	
5.	Нераспределена добивка од тековната година	
6.	Сопствени акции кои ги поседува друштвото за осигурување	
7.	Долгорочни нематеријални средства	
8.	Пренесена непокриена загуба и загуба од тековната година	
II.	Дополнителен капитал, чл. 71 (1+2+3+4), доколку не е поголем од 50% од основниот капитал	0
1.	Уплатен акционерски капитал од кумулативни приоритетни акции	
2.	Премии од емитирани кумулативни приоритетни акции	
3.	Субординирани должнички инструменти	
4.	Хартии од вредност со неопределен рок на доспевање	
III.	Вкупно основен и дополнителен капитал I.+II.	0
IV.	Одбивни ставки, чл. 72 (1+2+3)	0
1.	Вложувања во акции во правни лица од членот 72 од Законот	
2.	Вложувања во субординирани должнички инструменти и други вложувања во правни лица од членот 72 од ЗСО	
V.	КАПИТАЛ I + II - IV	0

VI.		
1.	Потребно ниво на маргина на солвентност (за друштва за неживотно осигурување)	0
2.	Потребно ниво на маргина на солвентност (за друштва за осигурување на живот)	0
3.	Капитал	0
5.	Гарантен фонд*	
6.	Вишок/недостаток на Капитал во однос на Гарантен фонд (5 = 4 -3)	0
7.	Вишок/недостаток на Капитал (за неживотно осигурување) во однос на Потребно ниво на маргина на солвентност (за друштва за неживотно осигурување) (6 = 3 - 1)	0
8.	Вишок/недостаток на Капитал (за животно осигурување) во однос на Потребно ниво на маргина на солвентност (за друштва за осигурување на живот) (7 = 3 - 2)	0

*Гарантниот фонд е дефиниран во член 77 од Законот и претставува 1/3 од потребното ниво на маргина на солвентност, но не смее да биде понизок од соодвениот износ наведен во член 77 став 2 од Законот

Изработил: _____

Контролирал: _____

Одобрил: _____

УПАТСТВО
за пополнување на Образецот КС- Пресметка на капиталот

I. Основен капитал

Основниот капитал на друштвото за осигурување се пресметува како збир од износите искажани на позициите I.1, I.2, I.3, I.4 и I.5 намалени за износите од позициите I.6, I.7 и I.8.

I.1. Уплатен акционерски капитал со исклучок на уплатениот акционерски капитал од кумулативни приоритетни акции - се внесува износ на уплатениот капитал од обични акции кои одговараат на состојбата на уплатениот акционерски капитал на последниот ден од кварталот што е впишан во Централниот депозитар за хартии од вредност, без да го вклучи запишаниот капитал од приоритетни акции.

I.2. Премии за емитирани обични акции - се внесува износ кој се јавува како резултат на продажба на акции по повисока цена од нивната номинална вредност (капитална резерва). Се однесува на разликата помеѓу номиналната и продажната вредност на акциите.

I.3. Резерви на друштвото (законски и статутарни) кои не произлегуваат од договорите за осигурување -се внесува износ на резервите кои не произлегуваат од обврските од договорите за осигурување, и тоа законски резерви, статутарни резерви и останати резерви. Во нив влегува и пресметаната ревалоризациона резерва.

I.4. Пренесена нераспределена добивка - се внесува износ на пренесената добивка од претходни пресметковни периоди.

I.5. Нераспределена добивка од тековната година - се внесува износ на нераспределена добивка од тековната година, по одбивање на даноците и останати придонеси, како и дивидендата предвидена за исплата, доколку износот на добивка е потврден од овластен ревизор.

I.6. Откупени сопствени акции - се внесува износот на сопствени акции кои ги поседува друштво за осигурување, и се однесува на стекнати сопствени акции согласно Законот за трговски друштва.

Откупените сопствени акции претставуваат одбитна ставка при пресметката на основниот капитал.

I.7. Нематеријални средства - се внесува износ на средствата во нематеријален облик кои се користат во работењето, за кои е отежнато предвидувањето на нивниот век на употреба, нивната преносливост, како и мерењето на идната економска корист.

Нематеријални облици на средства се: трошоци за развој, патенти, лиценци, софтвер, концесии, заштитни знаци, останати права и goodwill.

Нематеријалните средства претставуваат одбитна ставка при пресметката на основниот капитал.

I.8. Пренесена непокриена загуба и загуба од тековниот период - се внесува износ на пренесена непокриена загуба и загуба од тековниот пресметковен период. Истата претставува одбитна ставка при пресметката на основниот капитал.

II. Дополнителен капитал

Дополнителниот капитал на друштвото за осигурување се пресметува како збир од износите искажани на позициите II.1, II.2 и II.3. Дополнителниот капитал не може да биде повисок од 50% од основниот капитал на друштвото за осигурување.

II.1. Акционерски капитал уплатен врз основа на издадени кумулативни приоритетни акции - се внесува акционерскиот капитал кој е уплатен по основ на издадени кумулативни приоритетни акции по номинална вредност.

II.2. Премии за емитирани кумулативни приоритетни акции - се внесува износ кој се јавува како резултат на продажба на кумулативни приоритетни акции по повисока цена од нивната номинална вредност (капитална резерва). Се однесува на разликата помеѓу номиналната и продажната вредност на акциите.

II.3. Субординирани должнички инструменти - се внесува износот на уплатениот капитал од издадени субординирани должнички инструменти.

II.4. Хартии од вредност со неопределен рок на доспевање - се внесува износот на уплатен капитал по основ на издадени хартии од вредност со неопределен рок на доспевање.

III. Збир од основен и дополнителен капитал - се внесува збирот од I. Основниот и II. Дополнителниот капитал.

IV. Одбитни ставки

На оваа позиција се внесува збирот од износите искажани на позициите IV.1., IV.2. и IV.3.

IV.1. Вложувања во акции во правни лица од членот 72 од Законот - се внесува износ на вложувањата во акции во правни лица од членот 72 од Законот.

IV.2. Вложувања во субординирани должнички инструменти и други вложувања во правни лица од членот 72 од Законот - се внесува износ на вложувањата во субординирани должнички инструменти и други вложувања во правни лица од членот 72 од Законот.

V. Капитал

Се внесува износот на пресметаниот капитал кој претставува разлика од износот искажан на позицијата III и износот искажан на позицијата IV.